

صائمہ کنول کو شمس میگ لندن کا ایڈیٹر نامزد کیا گیا

Events - تقریبات, Snippets



اردو زبان و ادب کی ترویج صائمہ کنول کا مقصد حیات (شفیق مراد) (ڈائریکٹر میڈیا شریف اکیڈمی) شریف اکیڈمی کے بورڈ آف ڈائریکٹرز کے متفقہ فیصلہ کے مطابق جرمنی میں مقیم اردو زبان و ادب کی خدمت میں پیش پیش شاعر، ادیب اور تحقیقی ماہر صائمہ کنول کو شریف اکیڈمی جرمنی کے زیر اہتمام شائع ہونے والے علمی ادبی جریدہ شمس میگ لندن کا ایڈیٹر نامزد کیا گیا ہے آپ عرصہ 25 سال سے مختلف ادبی تنظیموں سے وابستہ رہ کر فروغ اردو ادب کے لیے اپنی خدمات سر انجام دے رہی ہیں آپ کا تعلق لاہور سے ہے اوائل عمری میں اپنے والدین کے ہمراہ جرمنی تشریف لائیں اردو زبان اپنے والدین سے سیکھی 2004 میں شاعری کی ابتدا ہوئی تحقیق کا شوق آپ کی پہلی کتاب عورت کی صورت میں منظر عام پر آیا 2020 میں پہلا شعری مجموعہ نئی منزل بلاتی ہے اور 2024 میں دوسرا شعری مجموعہ حسن خامشی گلستان ادب کی زینت بنا ہے آپ کو متعدد ایوارڈ اور اسناد سے نوازا جا چکا ہے صائمہ کنول خوبصورت اور پختہ لب و لہجہ کی شاعر ہونے کے ساتھ ساتھ ادب کی خدمت کا بے پناہ جذبہ رکھتی ہیں آپ سنجیدہ اور مدبر خاتون ہیں ان کی خواہش ہے کہ اردو زبان و ادب کی ترقی اور ترویج ہو ان کے جذبوں کا اعتراف کرتے ہوئے شریف اکیڈمی جرمنی کے بورڈ آف ڈائریکٹرز نے انہیں شمس میگ لندن کا ایڈیٹر نامزد کیا ہے بورڈ آف ڈائریکٹرز کے فیصلہ کا خیر مقدم کرتے ہوئے شریف اکیڈمی کے چیف ایگزیکٹو شفیق مراد نے کہا کہ صائمہ کنول اپنے مقاصد میں سنجیدہ اور مدبر خاتون ہیں اردو زبان و ادب کی بے لوث خدمت کرنے والی شخصیت ہیں وہ عالم با عمل ہیں انہوں نے صائمہ کنول کو اکیڈمی کے لیے ایک قیمتی اثاثہ قرار دیتے ہوئے اس یقین کا اظہار کیا کہ وہ اپنی خداداد صلاحیتوں کو بروئے کار لاتے ہوئے شمس میگ کی ایڈیٹر کے طور پر اپنے فرائض منصبی بخوبی سر انجام دیں گی انہوں نے اکیڈمی کے کرے ارض پر پھیلے ہوئے ممبران کی جانب سے مبارکباد پیش کی ہے

Post Date: January 30, 2026 PDF Created On: Sat, Feb 07 2026
08:37:54 pm

[Read This Post On RKI Website](#)